

मृत महिला बंदी कर्णा सुंदर मिसाळ,
औरंगाबाद मध्यवर्तीकारागृह हिच्या जवळच्या
नातेवाईकास राष्ट्रीय मानवी हक्क आयोगाच्या
आदेशानुसार आर्थिक मोबदला अदा
करणेबाबत

महाराष्ट्र शासन

गृह विभाग

शासन निर्णय क्रमांक: एनएचआरसी-०९१४/प्र.क्र. ८६३/१४/तुरंग-३

मंत्रालय, मुख्य इमारत, दुसरा मजला,

मादाम कामा रोड, मुंबई ४०० ०३२

तारीख: १ जुलै, २०१५

वाचा -

- १) सहायक निबंधक (विधि), राष्ट्रीय मानवी हक्क आयोग, नवी दिल्ली यांचे पत्र क्रमांक ११५/१३/०४/२०१२, जेसीडी, दिनांक ८.४.२०१५

प्रस्तावना -

महिला बंदी क्र. २०९/२०११-कर्णा सुंदर मिसाळ हिचा औरंगाबाद मध्यवर्ती कारागृह, जि.औरंगाबाद येथे कारागृहात मृत्यू झाला असून त्याबाबतचा अहवाल दिनांक २८.१.२०१५ रोजी राष्ट्रीय मानवी हक्क आयोगाकडे पाठविण्यात आला असता सदर बंदीची तिच्या आजारासंबंधाने योग्य रुग्णालयात विहित मुदतीत तपासणी न झाल्याचा ठपका ठेवून राष्ट्रीय मानवी हक्क आयोगाने मृत बंदीच्या जवळच्या नातेवाईकास १ लाख रुपये इतकी रक्कम अदा करण्याचे आदेश दिले आहेत.

शासन निर्णय-

मृत महिला बंदी क्र. २०९/२०११-कर्णा सुंदर मिसाळ हिच्या जवळच्या नातेवाईकास राष्ट्रीय मानवी हक्क आयोगाच्या शिफारशीनुसार रु. १,००,०००/- (रुपये एक लाख फक्त) इतकी रक्कम अदा करण्यास शासन मान्यता देत आहे. सदर आर्थिक मोबदला अदा करण्यासाठी आहरण व संवितरण अधिकारी म्हणून अधीक्षक, औरंगाबाद मध्यवर्ती कारागृह, जि. औरंगाबाद यांना प्राधिकृत करण्यात येत आहे. आहरण व संवितरण अधिकारी यांनी आर्थिक मोबदल्याची रक्कम सदर मृत बंदीच्या जवळच्या नातेवाईकास तातडीने अदा करून त्याची पोचपावती शासनास सादर करावी व कार्यपूर्ततेचा अहवाल मा. राष्ट्रीय मानवी हक्क आयोगास सादर करावा.

याबाबतचा खर्च मागणी क्रमांक बी-५, मुख्य लेखा शीर्ष - २०५६, तुरंग (००) १०१-"तुरंग" (००) (०१) मध्यवर्ती तुरंग (२०५६ ००३५) ५० इतर खर्च (दत्तमत) या लेखाशीर्षाखालील सन २०१५-२०१६ या आर्थिक वर्षाकरिता मंजूर असलेल्या उपलब्ध तरतूदीमधून भागविण्यात यावा.

सदर शासन निर्णय वित्त विभाग शासन निर्णय क्र. विअप्र-२०१३/प्र. क्र. ३०/२०१३/विनियम, भाग-२, दिनांक १७.४.२०१५ अन्वये वित्तीय अधिकार नियम पुस्तिका-१९७८, भाग पहिला, उपविभाग-तीन, अनुक्रमांक-४ परिच्छेद-२७ (२) अनुसार प्रशासकीय विभागांना प्रदान केलेल्या वित्तीय अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०७०११२२६५६५५२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

दीपक जडीये

कक्ष अधिकारी, महाराष्ट्र शासन

प्रत,

१. मुख्य सचिव, महाराष्ट्र राज्य
२. अपर पोलीस महासंचालक व पोलीस महानिरीक्षक (कारागृह), महाराष्ट्र राज्य, पुणे
३. महालेखापाल -२ (लेखा परिक्षा), महाराष्ट्र राज्य, नागपूर
४. महालेखापाल-२ (लेखा व अनुज्ञेयता), महाराष्ट्र राज्य, नागपूर
५. कारागृह उपमहानिरीक्षक, मध्य विभाग, औरंगाबाद
६. अधीक्षक, औरंगाबाद मध्यवर्ती कारागृह, जि. औरंगाबाद
७. जिल्हा कोषागार अधिकारी, औरंगाबाद
८. वित्त विभाग, (व्यय ८) मंत्रालय, मुंबई
९. गृह विभाग (बीयुडी-१), मंत्रालय, मुंबई
१०. गृह विभाग (तुरंग-२), मंत्रालय, मुंबई
११. निवडनस्ती तुरंग-३